



முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 23-07-2024

இந்தியாவும் தமிழ்நாடும் குஜராத்தும்!

தமிழ்நாடு அனைத்துத் துறைகளிலும் வளமான வளர்ச்சியைப் பெற்று வருகிறது என்று 'தி இந்த்' ஆங்கில நாளேடு ஆய்வுக் கட்டுரையை வெளியிட்டு இருந்தது. இதனை தமிழ்நாடு பா.ஜ.க. அண்ணாமலையால் தாங்கிக் கொள்ள முடியவில்லை. நிதி ஆயோக் அறிக்கைப் படி தமிழ்நாடு பின் தங்கி இருக்கிறது என்று வாய்க்கு வந்தபடி ஒரு அறிக்கையை வெளியிட்டு இருக்கிறார்.

ஆய்வு நோக்கமோ, அரசியல் ஞானமோ இருக்குமானால் 'தி இந்த்' வெளியிட்ட அறிக்கையின் புள்ளிவிபரங்களை எடுத்து வைத்துக் கொண்டு அறிக்கை வெளியிட்டு இருக்க வேண்டும். தலையை மீறிய தற்குறித்தனம் இருப்பதால் அது அவருக்குள் நுழையாது. வழக்கம் போல தனது அவதூறு பாணியைக் கையில் எடுத்துள்ளார்.

'தி இந்த்' ஆங்கில நாளிதழ் தி.மு.க. நாளிதழா? இல்லை. அவர்களும் குத்துமதிப்பாக அதனைச் சொல்லவில்லை. 'நிதி ஆயோக்' அறிக்கையை வைத்துத்தான் அந்தக் கட்டுரையை எழுதி இருக்கிறார்கள்.

அனைத்து மனித வளக் குறியீட்டிலும் அகில இந்திய சராசரி எவ்வளவோ, அதைவிடக் கூடுதலாக தமிழ்நாடு இருக்கிறது என்பதுதான் 'தி இந்த்' கட்டுரையின் உள்ளடக்கம் ஆகும்.

★ வறுமையின்மையில் இந்திய விழுக்காடு 72 ஆக இருக்கும் போது தமிழ்நாடு 92 ஆக இருக்கிறது.

★ பட்டினி ஒழிப்பில் இந்திய விழுக்காடு 52 ஆக இருக்கும் போது தமிழ்நாடு 75 ஆக இருக்கிறது.

★ தரமான கல்வியை வழங்குவதில் இந்திய விழுக்காடு 61 ஆக இருக்கும் போது தமிழ்நாடு 76 ஆக இருக்கிறது.

★ பாலின சமத்துவத்தில் இந்திய விழுக்காடு 49 ஆக இருக்கும் போது தமிழ்நாடு 53 ஆக இருக்கிறது.

★ தூய்மையான குடிநீர் வழங்குவதில் இந்திய விழுக்காடு 89 ஆக இருக்கும் போது தமிழ்நாடு 90 ஆக இருக்கிறது.

★ குறைந்த விலை, சுத்தமான ஆற்றல் குறியீட்டில் இந்தியா 68 ஆக இருக்கும் போது தமிழ்நாடு 100 ஆக இருக்கிறது.

★ வேலைவாய்ப்பு, பொருளாதாரக் குறியீட்டில் இந்திய விழுக்காடு 68 ஆக இருக்கும் போது தமிழ்நாடு 81 ஆக இருக்கிறது.

★ தொழில், உட்கட்டமைப்பில் இந்திய விழுக்காடு 61 ஆக இருக்கும் போது தமிழ்நாடு 67 ஆக இருக்கிறது.

★ சமவாய்ப்பின்மை குறைப்பில் இந்திய விழுக்காடு 65 ஆக இருக்கும் போது தமிழ்நாடு 76 ஆக இருக்கிறது.

★ காலநிலை மாற்ற நடவடிக்கைகளில் இந்திய விழுக்காடு 67 ஆக இருக்கும் போது தமிழ்நாடு 81 ஆக இருக்கிறது.

★ அமைதி, நீதித்துறை செயல்பாட்டில் இந்திய விழுக்காடு 74 ஆக இருக்கும் போது தமிழ்நாடு 78 ஆக இருக்கிறது.

★ மருத்துவம், மக்கள் நல்வாழ்வு, உடல்நலத்தில் இந்திய விழுக்காடும், தமிழ்நாடு விழுக்காடும் ஒரே மாதிரி 77 ஆக இருக்கிறது.

★ பொறுப்பான நுகர்வு, உற்பத்தியிலும் இரண்டும் ஒரே மாதிரி 78 ஆக இருக்கிறது.

இவை அனைத்தும் ஒன்றிய நிதி ஆயோக் அமைப்பு வெளியிட்டுள்ள 2023-24 ஆம் ஆண்டுக்கான நிலையான வளர்ச்சி இலக்கு குறியீட்டு எண்கள் ஆகும். இதில் அண்ணாமலை என்ன குறை கண்டார்? இது நிதி ஆயோக் அறிக்கை இல்லை என்று மறுக்கிறாரா?

இதில் உத்தரகாண்ட் மாநிலம் முதலிடத்தைப் பெற்றுள்ளது. கேரளா இரண்டாவது இடத்தையும், தமிழ்நாடு மூன்றாவது இடத்தையும் பெற்றுள்ளது. 100க்கு 78 புள்ளிகளை தமிழ்நாடு பெற்றுள்ளது.

தரவரிசையில் மொத்த மதிப்பெண்ணில் முதலிடம், இரண்டாம் இடம், மூன்றாம் இடம் என்றுதான் சொல்வார்கள். அதைத்தான் சொல்லி இருக்கிறார்கள். ஆனால் 20 ஆயிரம் புக அண்ணாமலை, '20 மார்க்' அண்ணாமலையைப் போல பேசுகிறார்.

இந்தியாவில் இருக்கும் அனைத்து மாநிலங்களிலும் மூன்றாவது இடத்தைப் பெற்றுள்ளது தமிழ்நாடு என்பது முதல் பெருமை. அகில இந்திய வளர்ச்சிக் குறியீடுகளை விட தமிழ்நாடு அதிகம் பெற்றுள்ளது என்பது இரண்டாவது பெருமை. இதைத் தாங்கிக் கொள்ள முடியவில்லை.

'தி இந்த்' செய்தியைப் பார்த்துத் தன் அடிவயிற்றில் அடித்துக் கொள்ளும் அண்ணாமலை, 'இந்துஸ்தான் கைம்ஸ்' வெளியிட்டுள்ள கட்டுரையைப் பார்த்தாரா எனத் தெரியவில்லை.

மாடசிகை தாங்கிய நரேந்திர மோடியின் இந்தியாவில் 50 விழுக்காடு மக்களுக்குத்தான் மூன்று வேளையும் உணவு கிடைக்கிறது என்று 'இந்துஸ்தான் கைம்ஸ்' செய்தி வெளியிட்டுள்ளது. 21 மாநிலங்களில் இந்த ஆய்வு நடத்தப்பட்டுள்ளது.

2002 ஆம் ஆண்டு முதல் பா.ஜ.க.வின் கோட்டையாக இருக்கும், நரேந்திர மோடியால் 13 ஆண்டுகள் ஆளப்பட்ட குஜராத் மாநிலத்தில் 31 விழுக்காடு மக்களுக்கு மட்டுமே மூன்று வேளை உணவு கிடைக்கிறது என்கிறது அந்த அறிக்கை. இதே நிலைமையில்தான் பா.ஜ.க.வின் ஆளுகைக்கு உட்பட்ட ராஜஸ்தான் மாநிலமும் இருக்கிறது. 25 கோடிப் பேரை வறுமையில் இருந்து மீட்டு விட்டதாக பா.ஜ.க. அரசு தம்பட்டம் அடிக்கும் நிலையில்தான் இப்படி ஒரு செய்தி வெளியாகி இருக்கிறது.

இந்தப் பட்டியலில் பிரதமர் நரேந்திர மோடியின் சொந்த மாநிலமான குஜராத் கடைசி இடத்தில் உள்ளது. பா.ஜ.க. ஆட்சி நடைபெறும் உத்திரப் பிரதேசம், மத்தியப் பிரதேசம், மராட்டியம், ராஜஸ்தான் ஆகிய மாநிலங்களும் கடைசி 5 இடத்தில் உள்ளன.

'திராவிட மடல்' ஆட்சி நடக்கும் தமிழ்நாட்டிலும் 'கம்யூனிஸ்ட்' மடல் ஆட்சி நடக்கும் கேரளாவிலும் 98 விழுக்காடு மக்களுக்கு மூன்று வேளையும் உணவு கிடைப்பதாகச் சொல்லப்பட்டுள்ளது அந்தக் கட்டுரையில். தற்குறிக்கு இதனை உணரும் நோக்கம் இருக்காது. இருக்காது.

● ●



2026 சட்டமன்றத் தேர்தலிலும் கழகத்தின் வெற்றி தொடர்ந்திட, கழகத் தலைவர் முதலமைச்சர் மு.க.ஸ்டாலின் அவர்கள் அமைத்துள்ள சட்டமன்றத் தேர்தல் ஒருங்கிணைப்புக் குழுவின் முதல் கூட்டம், நேற்று முன்தினம், சென்னை - அண்ணா அறிவாலயத்தில் நடைபெற்றது. சட்டமன்றத் தேர்தல் பணிகளை ஒருங்கிணைப்பது மற்றும் கழகத்தில் மேற்கொள்ள வேண்டிய சீரமைப்புகள் தொடர்பான பரிந்துரைகளை கழகத் தலைவர் அவர்களிடம் வழங்குவது குறித்து இக்குழு ஆலோசனை மேற்கொண்டது. இந்த ஒருங்கிணைப்புக்குழுவினர் உறுப்பினர்களான - கழக முதன்மைச் செயலாளர் - அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, உதயநிதி ஸ்டாலின் ஆகியோர் இக்கூட்டத்தில் பங்கேற்றதையும் - கூட்டம் தொடங்கும் முன்பாக, முத்தமிழிஞர் கலைஞர் அவர்கள் திருவுருவப் படத்திற்கு அமைச்சர் உதயநிதி ஸ்டாலின் அவர்கள் மலர் தூவி வணங்குவதையும் இப்படங்களில் காணலாம். கழக இணை அமைப்புச் செயலாளர் அன்பகம் கலை, தலைமை நிலையச் செயலாளர்கள் துறைமுகம் காஜா, பூச்சி எஸ்.முருகன், துணை அமைப்புச் செயலாளர் ஆஸ்மன் ஆகியோரும் பட்டத்தில் உள்ளார்கள். "நம் திராவிட மடல் அரசின் சாதனைகள் தொடர்ந்திட, தமிழ்நாட்டின் உரிமைகளை காத்திட 2026 சட்டமன்றத் தேர்தலில் வெற்றிக் கொடி நாட்டிடுவோம்!" என்று, இக்கூட்டம் குறித்து இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் வலைதளப் பதிவிட்டுள்ளார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், மெட்ரோ இரயில் திட்டத்தின் கட்டம்2, வழித்தடம்3இல் பவானி என்று பெயரிடப்பட்ட சுரங்கம் தோண்டும் இயந்திரம் மூலம் ரயப்பேட்டை முதல் டாக்டர்.ராதாகிருஷ்ணன் சாலை வரை சுரங்கம் அமைக்கும் பணியை நேற்று முன்தினம் (21.7.2024) ரயப்பேட்டையில் தொடங்கி வைத்து பார்வையிட்டார். இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர் தயாநிதி மாறன், பெருநகர சென்னை மாநகராட்சி நிலைக்குழுத் தலைவர் (பணிகள்) நே. சிறீரரசு, மண்டலக் குழுத் தலைவர் எஸ்.மதன்மோகன், சிறப்பு முயற்சிகள் துறை முதன்மைச் செயலாளர் ஹர் சகாய் மீனா, சிறப்பு திட்டச் செயலாக்கத்துறை அரசு செயலாளர் மருத்துவர். தாரேஸ் அஹமத், சென்னை மெட்ரோ இரயில் நிறுவனத்தின் இயக்குனர் (திட்டங்கள்) டி அர்ச்சுனன், சென்னை மெட்ரோ இரயில் நிறுவனத்தின் உயர் அலுவலர்கள் மற்றும் பணியாளர்கள் உடனிருந்தனர்.

பொதுமக்களின் நலனில் மிகுந்த அக்கறைகொண்டு

எண்ணற்ற மக்கள் நலத் திட்டங்களை சிறப்பாக செயல்படுத்தி வருகிறார் முதல்வர்!

புதுக்கோட்டை, ஜூலை 23 -

புதுக்கோட்டை மாவட்டம் அரிமளம் ஒன்றியம் முனாசந்தையில் சட்டம், நிதி மன்றங்கள், சிறைச்சாலை மற்றும் ஊழல் தடுப்பு சட்டத்துறை மனுக்களை பதிவு செய்யும் சிறப்பு முகாமினை அமைச்சர் எஸ்.ரகுபதி பார்வையிட்டு, மக்களிடம் கோரிக்கைகள் குறித்த விவரங்களை கேட்டறிந்தார்.

பின்னர் சட்டம், நிதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் தெரிவித்த தாவது:-

தமிழ்நாடு முதலமைச்சர் அவர்கள் பொதுமக்களின் நலனில் மிகுந்த அக்கறை கொண்டு எண்ணற்ற மக்கள் நலத் திட்டங்களை சிறப்பாக செயல்படுத்தி வருகிறார்கள். அந்தவகையில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும், எளிதாகவும் அவர்களைச் சென்று சேரும் வகையிலும், நிர்வாகத்தில் வெளிப்படைத்தன்மையை ஏற்படுத்திடவும், திராவிட மடல் ஆட்சியின் மற்றுமொரு மைல்சுலாகம் "மக்களுடன் முதல்வர்" என்ற புகிய திட்டத்தை மாநகராட்சிகள், நகராட்சிகள், பேருராட்சிகள், நகர்ப்புறங்களை ஒட்டியுள்ள கிராம ஊராட்சிகளில் தமிழ்நாடு முதலமைச்சர் அவர்கள் 18.12.2023 அன்று தொடங்கி வைத்தார்கள்.

அதனைத்தொடர்ந்து, தமிழ்நாடு முதலமைச்சர் அவர்கள் "மக்களுடன்

அமைச்சர் எஸ்.ரகுபதி பேச்சு!



முதல்வர்" திட்டத்தை ஊரகப் பகுதிகளுக்கும் விரிவுப் படுத்திடும் திட்டத்தை 11.07.2024 அன்று தொடங்கி வைத்தார்கள்.

இந்நிலையில், புதுக்கோட்டை மாவட்டத்தில் 11.07.2024 முதல் 10.09.2024 வரை 13 ஊராட்சி ஒன்றியங்களில் உள்ள 495 கிராம ஊராட்சிகளில் 66 "மக்களுடன் முதல்வர்" திட்ட முகாம்கள் நடத்தப்பட்டு வருகிறது. அதன்படி, அரிமளம் ஊராட்சி ஒன்றியம், முனாசந்தை கிராமத்தில் நடைபெற்ற "மக்களுடன் முதல்வர்" திட்ட முகாம் நேரில் பார்வையிட்டு ஆய்வு செய்யப்பட்டது.

இம்முகாம்களில் ஆதிதிராவிடர் மற்றும் பழங்குடியினர் நலத்துறை, கூட்டுறவுத்துறை, எரிசக்தித்துறை உள்ளிட்ட பல்வேறு 15 அரசுத் துறைகள் சார்ந்த 44 சேவைகள் வழங்கப்பட்டது. இம்முகாம்களில் பெறப்பட்ட அனைத்து மனுக்களும் சம்பந்தப்பட்ட துறைகளால் பரிசீலனை செய்யப்பட்டு, தகுதியின் அடிப்படையில் உரிய சேவைகள் வழங்கப்பட்டு தீர்வு காணப்படுகிறது.

தேவைகளை பூர்த்தி செய்து கொள்ள வேண்டும் எனவும் அமைச்சர் எஸ்.ரகுபதி தெரிவித்தார். இந்நிகழ்வில், கூடுதல் ஆட்சியர் (வளர்ச்சி) பயன்படுத்திக்கொண்டு, அப்தாப் ரகுல், அரிமளம் ஒன்றியக்குழுத் தலைவர்

மேகலாமுத்து, மாவட்ட ஊராட்சிக் குழு உறுப்பினர் கலைவாணி சுப்பிரமணியன், முன்னாள் ஒன்றியக் குழுத் தலைவர் பொன்.இராமலிங்கம், இளையராஜா, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் கலந்து கொண்டனர்.

சமூகநீதி மீது தாங்கள் கொண்டுள்ள அர்ப்பணிப்பு - ஒடுக்கப்படடோரை உயர்த்துவதற்கான முயற்சிகள்; எங்கள் அனைவருக்கும் ஊக்கமாக அமைந்துள்ளது!

அகில இந்திய காங்கிரஸ் கட்சித் தலைவர் மல்லிகார்ஜுன் கார்பேகே பிறந்த நாளையொட்டி - முதல்வர் மு.க.ஸ்டாலின் வாழ்த்து!

சென்னை, ஜூலை 23 - சமூகநீதியின் மீது தாங்கள் கொண்டுள்ள அர்ப்பணிப்பும், ஒடுக்கப்படடோரை உயர்த்துவதற்கான தங்களது முயற்சிகளும் அனைவருக்கும் ஊக்கமாக அமைந்துள்ளது என்று அகில இந்திய காங்கிரஸ் கட்சியின் தலைவர் மல்லிகார்ஜுன் கார்பேகே அவர்கள் கொண்டுள்ள அர்ப்பணிப்பும், ஒடுக்கப்படடோரை உயர்த்துவதற்கான தங்களது முயற்சிகளும் எங்கள் அனைவருக்கும் ஊக்கமாக அமைந்துள்ளது.



மீது தாங்கள் கொண்டுள்ள அர்ப்பணிப்பும், ஒடுக்கப்படடோரை உயர்த்துவதற்கான தங்களது முயற்சிகளும் எங்கள் அனைவருக்கும் ஊக்கமாக அமைந்துள்ளது.

தங்கள் பயணம் தொடர்ந்து வெற்றியோடும் தாக்கம் செலுத்தும் பங்களிப்புகளுடனும் திகழட்டும்! இவ்வாறு முதல்வர் அவர்கள், தமது வாழ்த்துச் செய்தியில் கூறியுள்ளார்.